

БЕЛАРУСКИ ЗВОН

Радыкальная тыднёвая часопісь

Цана асобнага нумару 20 гр.

Адрэс Рэдацыі і Адміністрацыі: Вільня, Ліпоўна 18,

Адрэс для карэспандэнцыі і падпіскі: паштова скрынка № 19.

Прыймо інтэрасантаў

ад 10 да 2 гада. што-дня, апрача святаў і нядзель.

Падпіска з дастаўкай да хаты: на 1 год—6 зл., за паўгоду—3 зл., за 3 мес.—2 зл., за 1 мес.—50 гр.

Год I.

Вільня, 10 красавіка 1931 г.

№ 8

Навучайце чытаць пабеларуску!

Увесь свет прызнаў, што дзіця павінна вучыцца ў яго матчынай мове. Бо толькі тады школа дасць найбольшую карысьць, калі ўсё тое, што ў ёй выкладаецца, будзе добра зразумелым для тых, для каго выкладаецца. Гэтую зусім разумную падставу навучаньня прыняў увесь свет, усё вароды, у тым ліку і Польшча. Але тутакса з гэтага дэбрадзейства чалавечага розуму карыстаюцца толькі самі паліякі: дзеці-ж беларускія, для якіх школ у роднай мове блізу аўсім няма, дзякуючы істнаваньню закону аб школьным прымусе, змушаны вучыцца ня ў роднай школе, а ў польскай, дзе ўсё ім выкладаецца ў польскай мове.

Праўда, на паперы беларускія дзеці права атрымаваць навуку ў сваёй роднай мове не пазбаўлены: гэтае права забяспечыла гэтак званы „языковы закон“ з 31 ліпеня 1924 году. Але не дарма закон ўкладаў ведамы беларусаў Грабскі (хоць і ў супадзеньні з дэмакратам Тугутам): закон так хітра ўложаны, што пазваляе беларусам мець роднае школы, але зусім ня прымушае школьных уладаў опаняць гэтае народнае жаданьне! Хітрасьць гэтую зраў-ж выкрылі таго-часныя беларускія гаслы ў польскім Сейме і рашуча пратэставалі проці закону Тугута-Грабскага, —але Сейм, знача прадстаўніцтва ўсяго польскага грамадзянства, не звярнуў на гэты пратэст беларусаў ніякае ўвагі і прыняў закон у такім выглядзе, у якім опарадаваў яго супрацоўніцтва польскіх вядокаў з польскай льявідай.

Думкі ня вырвеш з душы чалавека. Дык і думай сабе, беларусе, што табе хочацца, на здароўе! Калі-ж паспрабуеш гэтую сваю думку здзейсьніць, калі пачнеш — на падставе гэтага хітрага закону — дабівацца для сваіх дзетак школы ў роднай мове, як тое маюць для сваіх дзетак паліякі,—дык тут ужо дудкі: гэтулькі настаўлена табе ўсялякіх перашкодаў, што праз іх аніякі і ніколі не пералезеш!

Ці-ж не памятаем мы, колькі складалася дэ-кларацыяў на беларускую школу ў 1925, 26, 27 і пазьнейшых гадох? Складалі мы іх дзесяткамі тысячай, робячы ўсё точна так, як таго вымагае закон. А што з гэтага выйшла? Ды амаль што нічога. У 1927 годзе адчынілі на ўсю Заходнюю Беларусь—на паўтрацяці міліёна беларускага нас-сяленьня!—20 нібы-то беларускіх школ, але хавай нас Божа ад гэткае „беларускасьці“! Не памылю-ся, калі скажу, што беларускімі зьяўляюцца не балей, як чатыры з іх, а рэшта — э, лепш аб іх і не гаварыць! Былі на іх і такія, што ў іх вучы-цельска-польска паразумевалася з беларускімі дзятка-мі... праз перакладчыка! Калі-ж бы запытацца: колькі ж павінна быць у нас запраўдных белару-скіх школ, каб у адносінах да беларусаў была часна здзейсьнена прынятая ўсім светам пад-става навучаньня ў роднай мове,— дык адкажам: шмат больш за тысячу.

Мы ня думаем, каб польскае грамадзянства, якое бачыць дужа добра вынікі правядзеньня праз Сейм закону Тугута-Грабскага, не разумела, што адказнасьць за зробленую беларусам крыўду ляжыць на ім, на ўсіх польскіх партыях і групах, якія так солідарна гадасавалі ў Сейме за гэны „языковы закон“. Але—з сумам адзвачаю—ніхто з паліакоў дагэтуль не парушыў аб напране беларускае крыўды, хаця Тугут, адзін з бацькоў закону, даўно ўжо публічна прызнаў яго нягод-ным і ўрачыста адкося ад свайго дзіцяці. Нвад-варот, дэкрэт пана Прэзыдэнта з 29 лістапада міаўлага году, за які адказнасьць ляжыць на ўсім сучасным урадзе, замацаваў на сем гадоў крыўд-ня для нас вынікі тасаваньня ў жыцьці закону Тугута-Грабскага.

Ясна, што нашай найбліжэйшай задачай ёсьць: дабіцца скасаваньня „языковага закону“ з 31 ліпеня 1924 году і замяні яго новым, які за-праўды забяспечыў бы беларусам права на наву-ку іх дзяткаў у роднай беларускай мове, а такжа ўхільэньня скасаванага дэкрэту пана Прэзыдэнта. Сваёго соймавага прадстаўніцтва мы цяпер не па-баўлены дык беспасярэдня праз Сейм нашых да-маганьняў правадзіць ня можам. І астаецца нам адзін шлях: перакоўваць лепшых і больш час-ных прадстаўнікоў польскага грамадзянства, што такое палажэньне далей трываць не павінна, што пара ўжо раз назаўсёды зьліквідаваць ліхую спад-чыну панаваньня ў Польшчы Грабскіх і ім падоб-ных. Абавязак правасьці нашае слушнае дама-

ганьне ляжыць перадусім на тых прадстаўнікох нашага краю, якія, прайшоўшы ў Сейм паміма волі арганізаванага беларускага грамадзянства, публічна заяўлялі, што яны, хоць паліякі, могуць ня горш рупіцца аб справы беларусаў, чым самі беларусы. А ну: пакажэце гэта на дзеле, паночкі!

Але, чакаючы на здзейсьненьне шчодрых абяцанак, чулых намі ў часе выбарнай кампаніі, мы і самі не павінны сядзець, оклаўшы рукі. Польскія школы, як ведама, на іх не навучаюць нашых дзяткаў чытаць пабеларуску, і беларускае дзіця, скончыўшы польскую школу, ня мае маг-чымасці ані кніжкі прачытаць у роднай мове, ані газеты ані пісьмо пабеларуску напісаць да сваіх набліжаных. Яшчэ за існаваньня Грама-ды часткова з гэтай бядой змагаўся беларускі тайныя школы, але іх лічба цяпер, здаецца, зусім невялікая. Дык трэба карыстацца іншымі опосабам.

Трэба, каб наша пшкельная моладзь, якая вучыцца ў вышэйшых школах, у беларускіх гім-назіях і семінарыі ды ў нячысленых беларускіх

пачаткавых школах, два летнія месяцы выкары-стала дзеля пашырэння беларускае граматы. Ці то вечарамі і ў святачныя дні, ці пасучы скаціну ў полі, — няхай кожны вучыць вясковых дзяткаў, вучыць польскіх школаў, чытаць і пісаць пабела-руску. Няхай кожны паставіць сабе задачай наву-чыць беларускае граматы за лета 5—6 душ, клап-цоў ці дзятчат.

Вось задача—і лёгкая дзеля здзейсьненьня, і вельмі важна па сваіх выніках для беларускае справы. У сучасны момэнт у нашых сярэдніх школах ёсьць каля 600 вучыць ды вучаніц дый каля 100 студэнтаў, і яны ўсе за адно лета маглі бы навучыць чытаць і пісаць у роднай мове каля 4,000 вясковых дзяткаў, даўшы ім магчымасьць чытаць беларускую кніжку і газету. Калі ж да гэтага дадаць яшчэ тых, хто скончыў беларускую школу ў папярэднія гады, дык з пэўнасьцю можна сказаць, што шчыра ўзяўшыся за працу ў гэтым кірунку, мы здолеем што-году рабіць грамадзкімі пабеларуску да 10,000 душ.

Дык да працы, грамадзянкі, грамадзяне і школьныя моладзь! Толькі накладеўчыся на ўлад-ныя сілы мы здолеем выкаваць лепшую будучы-ну для нашага народу.

Эра.

Праца — ці лякайства?

Кожны народ, якому доля ня судзіла зда-быць для сябе дзяржаўную незалежнасьць, хоцькі ці ня хоцькі муосьць уставаўляць той ці іншы спосаб сужыцьця з уладамі дзяржавы, у межах якое гэны народ жыць. Бо кожны народ мае свае штодзённыя культурна-асветныя і гаспадарчыя патрэбы, якія муосьць няўхільна здавальнаць, бо інакш ён зусім ня можа жыць самастойным на-цыянальным жыцьцём. Вось жа здавальнаць гэ-тых штодзённых патрэбаў залежыць у першы ча-род ад таго, як да іх адносіцца дзяржаўная ўла-да. І ад яе—ад гэнае ўлады—недзяржаўны народ муосьць усьцяж вымагаць здавальваньня самых істотных жыцьцёвых патрэб сваіх і дамагаць: на тое-ж ён плаціць дзяржаве падаткі, на тое-ж дае на абарону яе жаўнераў, каб і дзяржава да-вала яму тое, што яму патрэбна дзеля жыцьця. На гэтым шляху ідуць нават так добра з аргани-заваньня і нацыянальна асьведомьня народы, як жады і немцы пад Польшчай,—па гэтым шляху ідзем і мы, беларусы.

Ясна, аднак, што мала пісаць у партыйных праграмах або ў газетных стацьцях, што патрэбна нашаму народу. Дзяржаўная ўлада — гэтая жыв-ныя людзі, з якімі і прыходзіцца беспасярэдня гаварыць, калі мы хочам запраўды нечага дабі-цца. Гэтак пасля нявышчыяна жорсткага прысу-ду над Грамадой нявучыцца на волі грамадаў-скія дзятка муосьці гаварыць і перакоўваць поль-скія сфэры ў тым, што Грамада мела нацыяналь-ную беларускую ідэалёгію і толькі тактычна была прымушана ісьці па тым самым шляху, па якім ішла ў той час Камуністычная Партыя. І вынікам гэтых гутарак было звальненьне з вастрогу галоў-ных павадпроў Грамады — Тарашкевіча, Рака-Міхайлюскага, М тлы і Бурсэвіча. А вось цяпер ізноў прадстаўнікі беларускага радыкальнага кі-рунку публічна — на адкрытых сходах — гавораць з польскім грамадзянствам, дабіваючыся змян-шэньня непамерна цяжкіх для нашага згалеўша-га сялянства падаткаў і павіннасьцяў, дзяржаў-нае дапамогі сялянству ў пастаці даступнага і таннага кредыту, навуку ў роднай мове і гэтак далей. Які буд-е вынік гэтых гутарак, мы ня ве-даем. Але ведаем адно: яны бласпрэчна могуць даць шмат лепшых вынікаў, чым толькі адна піса-віна ў газетах, што ўсё гэтае нам патрэбна.

Цікаўна, што на гэты-ж шлях беспасярэдніх гутарак з адказнымі польскімі прадстаўніцамі ўвайшлі і украінцы. Як піша ў № 12 „Белару-ская Крыніца“, „спробу паразуменьня зрабілі ўк-раінскія паслы. Яны звярнуліся да павадпроў ВВ—Голувы і Енджэевіча—з просьбай звольніць увязьненых падчас „нацыфікацыі“ Усх. Галічыны ўкраінскіх паслоў і прэзыдыюму УНДО, адчыніць закрытыя украінскія школы і культурна-прось-ветныя ўстановы, а такжа вярнуць школы, зроб-леныя украінскім коопэратывам войскам і палі-цыйнай пры „нацыфікацыі“ (узмірэнні)“. — Як бач-ным, украінскія паслы дабіваліся акурат таго, ча-го дабіваліся і часткова дабіліся (звальненьне грамадаўскіх павадпроў!) прадстаўнікі беларускага радыкальнага грамадзянства, аб'яднанага сягонья

ў „Цэнтрсавае“. Але ёсьць тут і адна розьніца: беларусам паліякі ніякіх варункаў не стаўлялі, а ўкраінцам, паводле тэй жа „Крыніцы“, павадпроў ВВ паставілі два варункі: 1) выражэньне ўкраін-скімі пасламі дэяльнасьці адносна Польскай дзяр-жавы і 2) адкліканьне скаргаў, пададзеных на Польшчу ў Лігу Народаў у сувязі з „нацыфіка-цыяй“. Украінцы на такія варункі не згадзіліся, і гутаркі былі перарваныя.

Можна хто падумае, што орган кс. Станкевіча хоць адным словам скрытыкаваў паступак украін-скіх паслоў, якія пачалі перагаворы з паліякамі? Ды не: выяўляючы сваю поўную солідарнасьць з тымі, хто „падарываў“ п. Ярэмічу пасольскі ма-дацік за адрачэньне ад Беларускага права на Бе-расьце і Піноск, кс. Станкевіч, гаворачы аб падоб-най-жа акцыі грам. Астроўскага і Луцкевіча, агіднымі словамі чарніць гэтых дзяткаў і назы-вае іх працу—„лякайствам“... Вось жа гэтая ня-годная напасць кс. Станкевіча, „дэяльнасьць“ якога як раз мае на мэдэ перашмаджаць здабы-ваньню маленных нам ад Польшчы правоў, вымагае адказу. Яна вымагае публічнага высьвешьня, што-ж тут зьяўляецца „лякайствам“, а што — не.

Закіды „лякайства“ пачалі рабіць прадстаў-нікам беларускага радыкальнага кірунку камуні-сты і хадэкі адначасна: іменна тады, калі—пасля працэсу Грамады і выяўленьня на ім запраўднае палітыкі Камуністычнае Партыі ў адносінах да беларусаў — нацыянальна большасьць грамадаўцаў адмовілася падпараднавацца інструкцыям з Масквы. За гэта і пачалося агідная і зусім солідарная зьвяга камуністаў і хадэкаў на грамадзян Луцке-віча, Астроўскага і цэлага раду іншых: запраўд-ныя лякаі ці Сталіны, ці фашыстаў „братняга“ нам народу не маглі зразумець, што нехта можа васьці беларускую працу, ня маючы над сабой „пана“. І пачалося прылепльваньне (вельмі непалі-тычнае перад заграіцамі!) даткі „санацыя“, „пале-нофілы“ ўсім тым беларусам, якія ня ідуць ані пад намандай камуністычнае Масквы, ані — нсяндзоўснае сутаны — Але-ж пара ўжо адкрыць карты крыва-душных „айцоў“ у сутанах: бо-ж пад той час, як Луцкевіч і Астроўскія публічна і адкрыта дамагаюцца ад Польшчы для беларускага народу таго, што яму з плочаных ім у дзяржаўны скарб падаткаў слухна на яго патрэбы належыцца, — ко. Адам Станкевіч, гэты „стопроцэнтны“ „неза-лежак“ і „неполёнофіл“, у часе барацьбы польска-га ўраду з Грамадой даставіў ад польскіх уладаў— праз пасярэдніцтва пасла Ярэміча — па тры тысячы золотых месячна на дунаваньне „Сялянскае Нвы“ — дзеля таго, каб „дабіваць“ Грамаду... І кс. Станке-віч разам з Ярэмічам і Рагуляй так шчыра пас-лужылі за гэтыя грошы, што ня толькі цішком, але і публічна давацілі на быўшага тады яшчэ на волі грам. Луцкевіча, як на „камуніста“, і да-біліся таго, што грам. Луцкевіч быў арыштаваны і суджаны разам з Грамадой, а пракурор у сваім абвіненьні карыстаўся як раз гэнымі публічнымі, да таго-ж сьвядома іжывыммі, дадосамі „тройка“. Вось, гэткую палітыку, гэткае „кармленьне з ка-рыта“—цішком, утайне ад усяго беларускага гра-

мадзянства, — мы і называем лаякайствам. І думаем, што ня толькі чытачы нашае часопісі, але і чытачы „Крыніцы“, даведаўшыся аб гэтых фактах, вернуць ко. Станкевічу тыя словы, якія ён гэтак нягодна кідае тым, хто ўсім сваім жацьцём даў доказ сваёй ідэйнасці і вернасці беларускай справе.

Мы добра разумеем, чаму якраз цяпер ко. Станкевіч у сваёй прасе вярнуўся ізноў да свайго ўлюбленага метаду барацьбы з ідэйнымі праціўнікамі—метаду чаравення і аблівання гразёй усіх, хто ня хоча з ім есці з „карты“. Беларуская грамадзянства, беларускія масы ўсё больш і больш пераконваюцца, што адным крыкам мы нічога не даб'ёмся, калі ня будзем вясці шырокае творчае працы. Мала называць сябе незалежнікам: трэба Беларусь будаваць усцям, ножым дзень і кожную хвіліну, а не супакойваць масы тым, што цяпер можна спаць, а там — некалі — нехта дасць нам незалежнасць, і тады ўсё належнае нам спагонімі! Не: калі мы ня будзем сьвядомымі, арганізаванымі, духова сільнымі, дык і ў найлепшых варуках незалежнасці не здабудзем. Да творчае працы „нашы“ клерыкалы нязвольныя, дык і астаецца ім адно: блявузаць брудам і чарніць усіх, хто нешта робіць, хто працай сваёй, а не сьладкімі оловамі здабывае давер і пашану народных масаў.

Што дала першая бюджэтная сесія новага парламэнту.

Беларускі выбаршчык, так ці інакш аддаўшы ў значнай меры свае галасы кандыдатам урадавых сьпіскаў, мае права даведацца, што-ж зрабіў для нашага краю й беларускага народу новы Сойм, у якім урадавы Блэк апынуўся ўжо ў вялізарнай большасці, як бязумоўны яго гаспадар. Вымаўляцца ў тым, што ўраду й яго Блэку перашкаджалі апазыцыйныя партыі, цяпер ужо ня можна, ды і адказнасць за ўсё, што зроблена і робіцца, цалком і непадзельна кладзецца на ўрадавую большасць сойму.

Што-ж дала гэтая большасць у сваім першым бюджэце нам, беларусам, якім у часе перадвыбарнай кампаніі гэтудкі казалася аб „новым курсе“, аб „роўнасці і брацтве“?

Перад тым, як даць адказ на гэтае найбліжэйшае для нас пытаньне, варта паглядзець, які характар наагул мела праца новага Сойму ў яго першую сесію, які бюджэт ён даў дзяржаве.

Насамперш задзіўляе запраўды-ж шпаркасць працы новага парламэнту — у параўнаньні з папярэднімі Соймамі.

Пачатак бюджэтай сесіі запавыніўся блізу на паўтара месяца, але затое ўсю працу над бюджэтам новы парламент скончыў за 10 дзён да ірадбачанага Канстытуцыйнай апошняга тэрміну (1 красавіка).

У камісіі Сойму бюджэт быў разгледжаны ў працягу месяца, а праз пленум Сойму дык пракочыў у 5 дзён, заняўшы усяго толькі 47 гадзін, з якіх 3 пайшлі на галасаваньні, 22 на прамовы дэкладчыкаў і міністраў і толькі 32 асталося на дыскусію.

Такая шпаркасць працы магчыма была толькі таму, што, як казаў у сваёй апошняй прамове старшыня Сойму Світалёскі, „паміж парламентам і ўрадам панавала поўная гармонія ў працы“.

Гармонію гэтую добра ілюструюць паданьні ім лічбы.

Так, — з агульнай лічбы 134 урадавых прапановаў Соймам прыняты 131, ці 98%.. А ў папярэднім Сойме з 205 — прыняты былі толькі 72, ці 27%.

З усяе лічбы 226 паступіўшых у Сойм законапраектаў прайшлі праз Сойм 164, ці 72%. А ў папярэднім Сойме — з 744 прайшлі толькі 169, ці 21%. А былі сесіі, калі прымаўся толькі 5-6% паступаўшага ў Сойм урадавага матэрыялу!

Бюджэт на 1931—1932 г. прыняты парламентам, збалажсаваны ў круглай суме — 2 мільярды 860 мільянаў.

Усё гэтаю вялізарную суму — з увагі на агульны гаспадарчы крызіс — трудна будзе спагнаць з насяленьня, на якое ў дадатак узложыць свае бюджэты — каля мільярда — яшчэ і органы самаўрадаў і сацыяльнай апекі. Дык вось апазыцыя рашуча заявіла, што спагнаць такую суму з насяленьня будзе немагчыма, а таму бюджэт такі ёсць нерэальны.

Большасць Сойму страшэнна абурылася за гэтую „демагогію“ з боку апазыцыі. Але сам міністар фінансаў — ужо ў сэнсе — пасля таго, як Сойм прыняў бюджэт блізу цалком у ўрадавых лічбах — заявіў, што блізка да праўды тое, што пэсімісты ня вераць у магчымасць атрымаць даходаў з краю больш, як на 2 з паловай мільярды.

Ды і каб большасць Сойму ня прыняла „на ўсялякі выпадак“ прапавыцы апазыцыйнага „людовага клубу“, уважваючы ўрад — у разе патрэбы — скасаваць 15%-тавы дадатак да пэнсіюў урадоўцаў, ды тады ў прынятым ужо Соймам, як зроўнаважаным цалком бюджэце, быў-бы згодна з заявай самога мін. фінансаў — вялізарны недахоп у 350 мільянаў зл.

Але-ж недахоп і без таго будзе, бо-ж скасаваньне дадатку ўрадоўцам дасць эканоміі толькі на 200 мільянаў. Пэўныя сумы дадуць яшчэ розныя падатковыя цяжары, прынятыя ўжо Соймам; але, каб захаваць раўнавагу ў бюджэце міністар, як заявіў ён сам, мае падаць у Сойм яшчэ „новыя непапулярныя прапавыцы“ — аб новых падатках..

Мін. фінансаў ня хоча называць гэта „дефіцытам“, але называе яго „роўніцай паміж верх-

нім і ніжнім пляфонам бюджэту“. Па сутнасці-ж гэта ўсё роўна.

Як-бы там ні было, але яшчэ і цяпер, пасля прыняцця бюджэту парламентам, ня ведама дакладна, які бюджэт будзе фактычна ў выкананьні: ці з „верхнім пляфонам“, гэта значыць: на 2.860 міль. ці — з „ніжнім пляфонам“, гэта значыць — на 2.500 міль? Бо-ж з аднаго боку міністар Матусеўскі казаў, што будзе далей рабіць ашчадаеьці ў выкананьні бюджэту: скарыстае пэўна-ж з дазволу зьвязаў 200 міль. з пэнсіюў урадоўцаў і т. д., а з другога боку, як эканазана, абяцаў „прысьці ў парламент з новымі непапулярнымі прапавыкамі“.

Такім чынам выходзіць, што ўрад, выконваючы бюджэт, фактычна можа ўсцяж мяняць яго, ня лічучыся з „ухваленымі“ парламентам лічбамі даходаў і выдаткаў. І ўрад, у асабе мін. фінансаў, зусім не хавае гэтага. Наадварот — ён і яго большасць у Сойме правялі такую „скарбовую ўставу“ (закон аб парадку выкананьня бюджэту), якая дае ўраду выразна — ня толькі фактычна, але й юрыдычна — блізу неабмежаваную свабоду ў выкананьні бюджэту.

Запраўды-ж — бюджэтай закон (асабліва арт. 6 й 7) дае магчымасць ураду — ня толькі ня лічыцца цалком з рамкамі бюджэтай асыгнаваньняў, свабодна пераносачы кредиты з аднаго § у другі, але й рабіць перарасходы й адчыняць новыя кредиты на выдаткі, не прадбачаныя бюджэтам, — пад адным варукам, што будучь знойдзены крыніцы для пакрыцця гэтых кредитаў.

Прынятая парламентам „скарбовая устава“ йдзе нават так далёка, што дазваляе зрабіць усё гэта ўраду — ня толькі ў часе перарываў працы ці адсутнасці парламэнту, але і ў часе яго бягучай сесіі, даючы такім чынам ураду блізу цалком неабмежаванае права выдаваць народныя грошы без папярэдняй згоды з боку народнага прадстаўніцтва.

Аглядчыи.

(Далей будзе).

Палітычнае жыцьцё.

Польшча.

Заграніцай.

Мільярдавая французская пазыка Польшчы.

І сакавіка ў Варшаву вярнуліся з Парыжу мін. Залескі й яго віцэ-міністар Коц, якія прывязлі вестку аб тым, што Францыя згадзілася даць польшчы мільярд франкаў пазыкі — на будову чугункавай лініі з Верхняй Сілезіі да Гдыні. Міністры заявілі, што ўмова будзе фармальна падпісана зараз-жа пасля сьвятаў.

Гэтая пазыка — найвялікшая фінансавая апэрацыя на французскім грашовым рынку за ўвесь час пасля вайны, казаў мін. Залескі, падчкрнуўшы, што пазыка гэтая, як і будова чугункі адаб'ецца найкарысьней на ўсім гаспадарчым жыцьці краю. Трэба прызаць атрыманьне пазыкі вялізарным паспехам польскага ўраду. Да паспеху гэтага, можа, крыху прычынілася й тая.. так страшэнна занепакоіўшая Францыю „актыўнасць Нямеччыны“, якая выразілася ў акце „злучэньня“ з Аўстрыяў. Французская пазыка Польшчы — на закрапленьне польскага Паморра і польскай Сілезіі, да якіх усцяж працягвае руці Нямеччына, зьявілася як быццам адказам на „аўстрыяцкую авантуру Нямеччыны“, пагражаючую гаспадарчай, а ў далейшым і палітычнай гегемоніі (панаваньню) Францыі ў Эўропе..

Прачытаўшы газету —

перадай другому.

Па цэлай чарзе прычынаў, на каторых мы ня будзем затрымлівацца, калектыўная форма гаспадаркі абсалютна карыстаецца антыпатыямі працоўнага сялянства ня толькі на Беларусі, але і ўвесь СССР і нават можна сказаць больш — сялянства ў сваёй масе адносіцца да яе варожа, чаго ня скрываюць нават савецкія крыніцы.

Часта — густа ваколічнае сялянства нападае на камуны, падпальваючы гаспадарскія будынкі, аб чым можна даведацца з савецкіх газетаў.

Нават сам Калінін змушаны быў прызнаць гэта ў адной з сваіх прамов, і даводзіў, што трэба шукаць нейкіх іншых шляхоў дзеля правядзеньня рэканструкцыі сельскае гаспадаркі.

Апрача даволі слабых перспектыва на лепшую будучыню ў сэнсе свайго колькаснага росту — стан камун і ў якасных адносінах, — у сэнсе арганізацыі працы ў іх, прадстаўляе вялічыню зусім ад'емную.

Паміма таго ўжо, што ў камуны сабраліся ўсякага роду нікудышнікі, шукаўшыя лёгкага хлеба, — у іх не назіраецца правядзеньня якіх небудзь асноў, якія-б дазвалялі нам сказаць, што там сапраўды здзейсніліся правільныя формы арганізацыі працы і што гэтыя асновы павінны быць уведзены ў сацыялістычным грамадзянстве.

У гэтай галіне ўва ўсіх камунах назіраюцца самыя рознародныя асновы, каторыя супярэчаць адна адной. Ня рэдка і такога роду зьявішчы, калі пэўная камуна, збудаваная на адных падставах, праз некаторы час ломіць іх і пераходзіць на іншыя, што нарэшце ўводзіць анархію

Справа гаспадарчага злучэньня Нямеччыны з Аўстрыяй.

Справа мытнага аб'яднаньня Нямеччыны з Аўстрыяй не перастае страшэнна хваляваць усіх эўрапейскіх палітыкаў. Брыян, які асбіста быў „падколены“ опрытным ходам Курцыуса, у страшэнным абурэньні заявіў, што ён „ніколі не дапусціць да зрэалізаваньня гэтай уніі“.

Але падтрымала Францыя — у яе рашучым стаімовшчы проці уніі — толькі адна Чэха-Славацыя..

Ня глядзячы на ўсе намовы Брыяна, Гейдэрсона (Англія) заявіў, што Англія патрэбуе толькі „давольду праўнага боку аўстрыяцка-нямечкай умовы“. Калі праўна ўсё ў парадку: не прычынь трактатам і ўмовам, тады Англія пратэставаць ня будзе. Таму Англія прапануе, каб Ліга Нацыяў спраўдзіла толькі гэты бок справы, не датыкаючыся палітычнага боку яе. На гэта цалком згаджаюцца і Нямеччына і Аўстрыя, якая мае даручыць абарону ўсей справы ў Радзе Лігі нямецкаму міністру.

Італія так сама заявіла, што падзяляе пагляд Англіі. Нават Французскія „васалы“ — Румынія й Югаславія ашукалі ўсе опадзаваньні Францыі, не падтрымаўшы яе ў такі рашучы момэнт. А гэта — таму, што Нямеччына ўжо вельмі глыбака ўвайшла ў гаспадарчыя сувязі з гэтымі краямі, — мае там уплывы, якія паспешна змагаюцца з фран-

ў вытворчых адносінах і аканчальны развал.

У іншых камунах у аснову ўнутранай структуры пакладзена матэрыяльная зацікаўленасць кожнага сябры. Калі чалавек больш і лепш працуе, то ён больш і атрымоўвае.

Да такога тыпу належыць напр. „Красіва-Мечэнскае“ таварыства Маскоўскай губ., аб каторай апавядае нам вышэй ўспомнены Мілюцін.

У гэтым таварыстве кожны яго супольнік працуе як бы па найму і атрымоўвае па 17-ці разраднай сетцы „Усеработземлеса“.

Ці лянны супольнік таварыства ці не — гэта яго справа. Калі ён не жадае працаваць, то ён сам сябе пакараў. Калі ён не папаў у табель, то яму ня будзе задічана аплата працы — пэнсія за гэты дзень.

На Беларусі, у сябрыні „Адраджэньне“ арганізацыя працы таксама збудаваная на падставах зароботнай пл ты, прычым гэта плата вызначаецца атпаведна колькасці гадзінаў і якасці працы.

Праца арганізаваная ў гэтай камуне так: „спачатку вялася толькі запісь рабочых дзён, але на гэтым грунце адбываліся спрэчкі, у выніку чаго прышлося запісываць дні і колькасць гадзін. З гэтага часу стала куды лягчэй і кіраўніку працаў. Раней старшыня павінен быў шукаць рабочых, а цяпер, як кажуць, самі рабочыя шукаюць яго, каб атрымаць працу. Аплата працы ўстаноўлена ў 15 руб. месяцана, прычым вясеньні дзень аплачываецца па 40 кап., летні па 75 кап. а зімовы і вясеньні па 30 к. Вылічываецца за-

Ф. Акінчыц.

Перадрук і пераклад забаронены.

На аграрныя тэмы.

(друкуецца, як дыскусыйны матэрыял).

(Працяг)

Наколькі мізэрна наагул колькасць камун відаць хаця-бы з статыстычных дадзенных адносінах да Сав. Беларусі.

Так напр. у дадзеных Урадавай Плянорай Камісіі пры Сав. Нар. Камісіі. Б. С. С. Р. (Кантр. лічбы народ. гаспадаркі і культуры на 1928—29 г.) мы знаходзім такія цыфры па гэтаму пытаньню.

КАМУНЫ.

1 26-27 п. 1927-28 г. 1928-29 г.

Колькасць аб'яднаньняў	48	96	130
Сельска-гаспадарчае зямлі (у гэкт.)	8.928	13.660	21.700
Колькасць сямей	547	760	1064

Калі-ж прыняць пад увагу, што ўвесь пасеўны абшар БССР у 1927/28 г. раўняўся 3,403,800 гэкт., то адсюль можна бачыць, якое марнае мейсца займаюць камуны ўва ўсей сельскай гаспадарцы Беларусі і як доўга прышлося б чакаць на тое, каб увесь пасеўны абшар „камунізаваўся“ пры існуючым тэмпе калектывізацыі гэтага роду.

пускімі. Польшча так сама маўчыць. Магутная Амерыка высказалася быццам выразна — тахвалючы з гаспадарчага боку цалком справу скасавання мятайнай граціцы паміж Нямеччынай і Аўстрыяй, як прыклад для ўсіх іншых дзяржаваў Еўропы!

Гэтак можна думаць, што распачатае аб'яднанне абедзвюх нямецкіх краін будзе сабе ісоці паволі, але няўхільна, наперад, ня глядзячы на кое, ці гэта прыемна ці ня прыемна Брытану і яго „Пан-Еўропе“...

Так пачалася барацьба паміж „французкай Пан-Еўропай“ і нямецкай. Пакуль Брытан рыхтуецца да стварэння „Злучаных Штатаў Еўропы“, немцы пачалі рабіць сваю „Сярэдняю Еўропу“. Барацьба гэтага асабліва цікавая таму, што Брытан хоча сваю „Пан-Еўропу“ пабудаваць на „непарушнасці трактатаў“, а немцы — як раз наадварот — на фактычнай пераробцы трактатаў, калі ня ўдацца іх праўны перагляд... Такім рашучым крокам да гэтага пераробкі Версальскай Еўропы і зьяўляецца гаспадарчае аб'яднанне Нямеччыны з Аўстрыяй.

Ганді — афіцыйны паўнамоцнік Індыі.

31. III. закончыў працу ўсё-індыскі нацыянальны кангрэс. Кангрэс зацвярдзіў умову Ганді з віце-каралём Індыі і выбраў Ганді паўнамоцным прадстаўніком усёй Індыі на канферэнцыю з англійскімі дзяржаўнікамі — у Лёндане. Канферэнцыя гэтага, так-званая „парада вакол круглага стала“ (стала згоды), мае канчальна вырашыць справу дзяржаўнага статусу, ці капітэтыўны Індыі і яе становішча ў складзе Брытанскай Імпэрыі, як больш менш самастойнай адзінкі.

Нацыянальны кангрэс даручыў Ганді цалком абарону правоў і інтарэсаў Індыі, даўшы яму права дабраць самому асяброў дэлегацыі. Кангрэс прыняў рад пастановаў, якія зьяўляюцца для Ганді падставай у яго перагаворах з англійцамі.

Вось найцікавейшыя з гэтых пастановаў: скасаваньня манополі на соль; кантроль індыйскага парлямэнту над усёй валютнай палітыкай краіны — у межах падтрыманьня краўвай прамысловасці і падаяцця жыццёвага роўня працоўных класаў; кантроль над военнымі выдаткамі і крэдытнай палітыкай; змяншэнне пачалоў буджэтных выдаткаў; абарона краўвай прамысловасці шляхам забароны ўвозу тканінах вырабаў з заграіцы (Англіі!); поўная забарона вырабу і прадажы алькаголю (гарэлкі) ў краі; абмежаванне пэноіў усім без вынятку ўрадоўцам. „Нават сам віце-кароль, дадаў Ганді, ня можа атрымаваць з скарбу Індыі больш 6.000 рупіяў у год (20.000 зл.).

Такім чынам — усё спадзяванні англійцаў на тое, што нацыянальны кангрэс разаб'ецца для сілы яго падзяляцца, ня здзейснiлася. Праўда, больш рэвалюцыйныя коды індыйскіх незалежнікаў, а так сама падбурванія радавымі агентамі мясцовыя камуністы, абвясцілі Ганді — зараз-жа пасля яго ўмовы з віце-каралём — „зраднікам“ дый падрыхтавалі яму кацячы канцэрт у Карахі, дзе адбыўся кангрэс. Але гэта не пашкодзіла кангрэсу аднагалосна абвясціць Ганді „найвышэйшым паўнамоцнікам усёго індускага народу“, у якой годнасці ён і паедзе ў Лёндан.

Англіяцам астаецца адна толькі яшчэ надзея ў справе барацьбы з незалежніцкім рухам апроч „супрацоўніцтва“ камуністаў: гэта — варожыя нацыянальна і рэлігійна адвасіны да індусаў з боку мусульманства.

Мусульманства ўсёго ў Індыі да 70 мільёнаў, дый яны яшчэ дагэтуль ня выявілі цалком і выразна сваіх адносін да Ганді і яго працы.

На „канферэнцыі круглага стала“ ў Лёндане гэты „козыр“ пэўне-ж будзе спрытна выкарыстаны англійцамі. Недарма-ж толькі што ў месце Коупоры адбыліся (арганізаваны!) отрашэнныя крывавыя сутычкі паміж індусамі і мусульманамі... Дык цяпер, як пішучы індыйскія газеты, блі-

жэйшай мэтай Ганді — перад яго падарожай у Лёндан — і зьявіцца за ўсюлякую цану прыцягнуць мусульман да поўнай згоды і паразуменьня з індусамі.

І тады яго дамаганні ў Лёндане — ад імя ўсёй 350 мільённай Індыі — будуць мець вагу блізу поўнаўладных загадаў!

Кароткія навіны.

— У ноч на 30/III марш. Пілсудскі прыехаў у Варшаву з вострава Мадэрн.

— У польскай камун. Партыі, як пішучы польскай газэты, — фармальны раскол. Варшаўская цэнтральная група астаецца „вернай Сталіну“, але былы пасол Варокі з грудай старых камуністаў — рашуча настроены проці сталінскай Масквы.

Хай-жа ж замест таго, каб „есці“ іншых, зьеді-б — на здароўе — саміх сябе!.. Вось-жа кожны пажадаў-бы ім — добрага апэтыту!

— За апошні час цэны на збожа крыку падняліся ў Польшчы. Так — у Варшаве на пачатку красавіка за 100 кіляграмаў жыта плацілі 24 зл., а за пшаніцу — 31 зл.

— Паводле даных Гал. Стат. Бюро ў лютым г. г. ў Польшчы ўсяго стаялі нячыннымі 1.337 фабрыкаў і заводаў, ня лічучы тых, дзе — ня больш 5 работнікаў.

У апошні час асталіся без працы яшчэ некалькі вялікіх шахтаў у В. Сілезіі.

— Урад Вольнага Места Гданску опныў умову з Польшчай, дазваляючую ёй трымаць свой ваенны флёт у порце Вольнага Места. Умова аб гэтым карыстаньні Польшчай портам Гданску была падпісана ў 1921 г., пасля ўзноўлена на 3 гады 4/8 1928 г. — з тым, што кожная старана мае права адмовіцца ад умовы за 3 месяцы. Гданск і зрабіў гэта загадзя. Але аб гэтым праве карыстанья портам ідзе даўно спорка паміж Гданскам і Польшчай у Лізе Нацыяў, якая дагэтуль ня вырашыла споркі. Ці пасьпее дый ці захоча Ліга да жніўня заняцца гэтай споркай, ня ведама. Урад Гданску матывуе адмову тым, што Польшча цяпер мае свой уласны, даволі ўжо разбудаваны, порт у Гдыні, дзе ён можа трымаць свой флёт.

— Камуністычны тэрор — проці „нацыяналістаў“ у Радавай Украіне ўсёцяж расьце. Пасля разгрому вярхоў інтэлігенцыі Масква распачала шырокую акцыю ўжо сярод сялянства, каб з „карэньнем“ выраць заразу нацыяналізму з атручаных ужо ёй народных масаў... Цэлыя вёскі (як Грыгораўка ў Ізюмскім пав. і інш.) робяцца ахвярамі карацельных наездаў радавых узброеных шпікоў, шукаючых „заразы“. Жыхарства іх масава арыштоўваецца і высылаецца — разам з сем'ямі — на поўнач — на Салаўкі дый у Сібір — на верную загібель. Гэтыя справы выклікаюць страшэннае абурэнне, толькі паглыбляючы як раз нацыянальную свядомасць у жыхарстве, дый імкненьне да запраўнай волі і незалежнасці.

— Новая бяда ў Камсамолі! — Набліжаецца сьвята 1 мая. Патрэбна будзе, як аблічылі ў СССР, аж 50 вагонаў (!) чырванай матэрыі на сьцягі. Але ў краі шалее тканінах крыніц, дык „чырвані“ ня допілі Таму ўрад загадаў — „найвялікшую эканомію“ ў... рэвалюцыйным колеры ў часе сьвяткаваньня сьвята рэвалюцыйнага прапэтарнату ў СССР!..

Сьпярыша „рэвалюцыйная чырвань“ зьеха прамысловую фабрыку, а цяпер паміраючая фабрыка зьядае „чырвань“ рэвалюцыі!..

— Ведамы французскі палітыкі і эканаміст Кайо сказаў у сенаце прамову, у якой разглядаў прычы-

на работная сума кожнага сябра, і „ў гэты рахунак могуць брацца якія хочаш прадукты“. — (Мілюцін стар. 235).

Магчыма, што прыцыпы зароботнай платы зьяўляецца адным з лепшых спосабаў аплаты працы, але ў такім выпадку, становішча сябры камуны фактычна зводзіцца да становішча звычайнага парабка і толькі. Усе яго правы як „сябры камуны“ зьяўляюцца фікцыйнымі.

Палажэнне яго ня зусім зайздроснае яшчэ і таму, што зароботная плата, як відаць з прыведзеных намі даных даволі нізкая і прыймаючы пад увагу курс савецкага рубля і даражыню тавараў, — куды ніжэй даваеннай, якую атрымоўвалі парабкі.

Ужо адно гэта змушала кожнага вольнага селяніна задумацца раней, чым самахвотна кінуць сваю маемасьць і зрабіцца парабкам, атрымоўваючым па 40—30 к. савецкай валюты.

Цяпер возьмем іншы тып камуны, дзе праца арганізавана на параўнаўчых падставах. Такім тыпчным прыкладам зьяўляецца камуна Яктынэль у Татарскай „рэспубліцы“.

Па вестках, дадзеных Мілюціным „у камуне працуюць 11 дамаўласнікаў. І мужчыны і кабеты працуюць і атрымоўваюць па роўну, па норме. Ніжэй 15 гадоў атрымоўваюць паўнормы. На конай падчас арбы адпускаецца 30 пуд. мукі, сена таксама адпускаецца па колькасці коней.

У „Незаможніку“ Запарожскага вобласці такі парадак па падзелу працы. „У кожнай галіне замацавана ведамая колькасць людзей: у пала-

водстве — прыкладам 30, у сававодстве 12 і т. д.

Апрача гэтага ёсьць яшчэ так званая перакідачная група ў 30 чал., якая размяшчаецца штодня па тых галінах, дзе не хапае работнай сілы. Ежа агульная, для гатаваньня наняты спецыяльны рабочы. А калі гатавалі нашыя камунаркі, то нічога ня выхадзіла. З аднаго боку — неэканомна, няясна; урэшце ніхто не хацеў гатаваць. Прыводзячы яшчэ пару такіх прыкладаў, Мілюцін кажа: „Вось спробы чарады камунаў і сябрынаў з самых рознародных мейсцаў. Зараз-жа ня можна сказаць, які спосаб найбольш мэтазгодны, ды і не вядома ці магчыма збудаваць агульную сыстэму арганізацыі працы для ўсіх калхозаў“. (Стар. 236).

Паводле-ж нашага пункту гледжанья ўсе прыведзеныя Мілюціным тыпы арганізацыі працы нікуды ня вартыя, палажэнне „камунара“ зьведзена да палажэння звычайнага батрака, чалавека беспраўнага, атрымоўваючага ўбогую пэнсію; у тых жа выпадках, калі праведзена „ўраўнаванасць“ у працы і нагароды за яе — стварэнца спрыяючыя ўмовы для рознага роду лодыраў і гультаёў. У гэтым выпадку ў іх няма ніякіх пабуджаючых прычын для інтэнсыфікацыі сваёй працы.

(Далей будзе).

З жыцця Савецкай Беларусі.

Новая хваля арыштаў беларусаў.

Арышты сярод беларусаў на Савецкай Беларусі ня спыняюцца.

Як падаюць газэты ў Менску быццам выкрыта вялікая беларуская народная арганізацыя, якая ў зьвязку з сьвяткаваньнем 13 угодкаў абвешчання незалежнасці Беларускай Народнай Рэспублікі гатавала заговор з мэтай зваленьня савецкай улады і адарваньня Савецкай Беларусі ад СССР.

Заговоршчыкі быццам былі ў паразуменьні з некаторымі афіцэрамі менскага і полацкага гарнізонаў і пагранічнай стражы.

Адначасна з гэтым заговоршчыкі мелі быццам свае ячэйкі на фабрыках і заводах. Арганізатары заговору меліся 25 сакавіка падняць бунт пры помачы вайсковых аддзелаў і абвясціць вайсковую дыктатуру.

Да заговору належала некалькі вядомых народных дзеячоў і афіцэраў.

У зьвязку з выкрыцьцём гэтага „заговору“ арыштавана на Беларусі каля 60 чалавек і 17 афіцэраў-беларусаў.

Ці быў там які заговор, ці не, — нам невядома, але пакуль што мы ізноў бачым масавыя арышты беларусаў, якія з мэтай зьвішчэньня ўсяго беларускага — праводзяцца камуністычнай ўладай плянова і без упынку.

ны суоветнага гаспадарчага крызісу. Зразумела што не абмінуў таго, што робіцца ў СССР. Кайо казаў, што радыва ўрад, праўда, не цалком, але-ж правядзе свай „пяці-летні плян“, але — якімі опсэабамі? — „страшэнным вымыслом згалеллага насяленьня краіны, плоцячы работнікам менш паловы вартасці іх працы, далейшым заняпадам гаспадарчым, фізычным і духоўным усёго насяленьня краіны“, — адказаў Кайо на сваё пытаньне. Ці-ж гэта ня ёсьць запраўная няволя? — казаў ён далей. Кайо радзіць вясці барацьбу з бальшавікамі тымі-ж опсэабамі, якімі карыстаюцца яны самі: калі ў іх урад рэгулюе ўсё гандаль з заграіцай, маючы ня толькі гаспадарчыя, але і палітычныя мэты, дык тое ж трэба рабіць і іншым дзяржавам. „Калі ўсе яны отвораць такі супольны орган для гаспадарчых ды палітычных зносін з радамі, тады бальшавікі будуць паложаны на абедзьве лапаты!.. Толькі вось — ці злучацца дзяржавы, якіх так опрытна дзеліць дый так лёгка сварыць паміж сабой Масква?..

— У Парыжу выйшла кніжка б. расейскага міністра Коковцева — аб бальшавіцкай небяспецы для цывілізаванага сьвету. Прадмову да кніжкі напісаў „сам“ Пуанкаре. Абодва яны гораца перасьцярагаюць Еўропу перад усёцяж павялічваючайся небяспечкай з Усходу, заклікаючы ўсе дзяржавы сьвету, каб злучылі ў супольны высылку свае сілы проці бальшавікоў, якія рыхтуюць Еўропе пэўную загібель.

— 63-я сесія Рады Лігі Нацыяў мае пачацца 8 траўня. Трацьця сесія камісіі ў справе „Пан-Еўропы“ пачне працу 15 траўня.

— Французскі парлямэнт прыняў у апошні дзень сакавіка бюджэт у суме — 50 мільярдаў 468 мільёнаў франкаў — з надвышнім даходаў на 70 з лішкам мільёнаў франкаў.

— Англіскі парлямэнт прыняў бюджэт з недаходам блізу 30 мільёнаў фунтаў (150 мільёнаў даляраў).

— Сярод нямецкіх фашыстаў — гітлераўцаў, ці, як яны завуць сябе, „нацыянал-сацыялістаў“, — пачаўся раскол. Гітлер „зрадзіў рэвалюцыйны дух партыі“, як вінавацяць яго больш крайнія павадны партыі, якія незадолены тым, што Гітлер і яго „штаб“, імкнучыся да міністэрскай кар'ераў, робяцца „больш прызвычымі“... Таму бэрлінская „ўдарная група“ з ведамым Штэнэсам на чале адмовілася падпарадкавацца загадам мюнхэнскага „штабу“ партыі. За бэрлінскай групай пайшлі і іншыя — у іншых месцах.

Барацьба бэрлінскага і мюнхэнскага цэнтраў партыі распачалася ўва ўсё.

— Характэрную штучку зрабілі нейкія спрытныя біржавыя спекулянты ў Лёндане. Яны перарэзалі тэлеграфны кабель, які лучыць Лёндан з Амерыкай, дый, скарыстаўшы з парваўшайся сувязі, правалі на біржы нейкую спекуляцыю. Пакуль справа вясветлілася, спекулянты ўжо зацверлі ўсе сьляды за сабой. Следзтва ідзе. Лёнданская біржа навачыла 1000 фунтаў наградны таму, хто пакажа працунікаў.

Грамадзяне!

Прысылайце карэспандэнцыі, пішыце у сваю газэту аб жыцці нашае вёскі і гораду.

Хроніка.

— Беларускае сьвята ў Празе Чэснай, 25 сакавіка г. г. ў Празе адбылося публічнае ўрачыстае сьвяткаваньне 13 угодкаў абвешчэньня незалежнасьці Беларускае Народнае Рэспублікі. Кіраваў М. Вершынян, В. Захарка прачытаў добра апрацаваны рэфэрат на тэму „Сучаснае становішча Беларусі“. Народу было шмат. Апрача сваіх арганізацый сьвяткаваньне віталі прадстаўнікі 12 чужых арганізацый.

— Беларускія экспанаты—на выстаўу ў Рызе. З Музею ім. Івана Луцкевіча ў Вільні паслана дэля скрыня экспанатаў на Славянскую Выстаўку ў Рызе, якая будзе трыццаць ад 7 да 19-га красавіка с. г. Пасланы: калекцыя тканін і паяскоў беларускіх, рад экспанатаў з беларускае народнае разьбы, шмат рысункаў беларускіх будоўляў (цэрквы, званічкі, хаты), вопратка сьлянянскіх, узораў ткацкіх орнаментаў і г. д. Рысункі—пераважна работы нашага мастака Язэпа Драздовіча, якія часткова былі выстаўлены на тэрыторыі адбытай краязнаўчай выстаўкі ў Вільні, зладжанай Краязнаўча-Турністчнай Сэкцыяй Беларускага Навуковага Т-ва.

На Славянскай Выстаўцы ў Рызе будзе выстаўлена шмат беларускіх экспанатаў, якія сабраны сярод беларускага насельнства Латвіі.

Апрача Беларускага аддзелу на Выстаўцы ёсьць: Вялікарускі, Украінскі і Баўгарскі.

Беларускія экспанаты ў паваротнай дарозе маюць быць выстаўлены на кароткі час у Дзьвінску.

— З выдавецкае нівы. Беларускае Выдавецкае Т-ва атрымала з Глаўску заказ на беларускую граматыку, лемантар і чытанкі лацінкі. Дзеля таго, што гэтыя выданьні ўжо былі вычарпаны, іх прыйшлося перадрукаваць. Факт гэты вельмі зацікавіў кс. Станкевіча, ведамага абаронцы лацінкі перад польскімі ўладамі, і „Крыніца“, падаючы вестку аб перадрукаваньні названых кніжак, інфармуе сваіх чытачоў, што кніжкі гэтыя друкаваліся дзеля прадажы Віленскаму Кураторыю.

Мусім расчараваць кс. Станкевіча: Кураторыю нават лацінчых падручнікаў ня купляе...

— Партрэт „Цёткі“. Ведамыя дагэтуль партреты с. п. Алёзіі з Пашкевічаў Кейрысавой, якія мы сустрэлі ў часопісах і падручніках беларускае літаратуры, маюць адну супольную рысу: яны зусім да яе ненадобны! Дык треба прывітаць крок Беларускага Выдавецкага Т-ва, якое выпусьціла фотографічны зьнімак на адкрытках з партрэту „Цёткі“, зробленага, як відаць, у апошнія гады жыцьця нашае поэткі і вельмі да яе надобнага. Паводле думкі нашых мастакоў, пацьверджанае і з літоўскіх колаў, партрэт гэты быў зроблены ведамым літоўскім мастаком Варнасам.

Адбіткі прадаюцца ў Беларускай Каігарні (Вострабрамская 1) па 30 гр. штука.

— Кс. Адам Станкевіч пазнаў сябе! Орган кс. Станкевіча „Беларуская Крыніца“ зрабіў чарговы агідны выпадак проці тварца акту незалежнасьці Беларусі — грам. Антона Луцкевіча. Як ведама нашым чытачом, гр. Луцкевіч выступаў на ўрачыстай акадэміі, зладжанай Цэнтрсаюзам 25 сакавіка с. г. у трынаццатня ўгодкі абвешчэньня незалежнасьці Беларускае Народнае Рэспублікі. У сваёй прамове гр. Луцкевіч, паміж іншым, адзначыў, што сярод беларускага грамадзянства натварыліся групы і групкі, якія — топчаўчы адну з галоўных падстаў акту 25 сакавіка 1918 г.: нападзельнасьць Беларусі — прадаць чужым народам за грошы, або за пасольскія мандаты і Вільню, і Горадню, і Берасьце, і Пінск. Прамоўца выказаў цвёрдую веру ў тое, што жыцьцё зьмежа сьледу гэты бруд і накіп нашага руху, як ужо змыла Аляксэю, Валейшаў і Павлекевічаў. Але гр. Луцкевіч не назваў ані кс. Станкевіча, ані ягонага нумпана Ярэміча, каторы, як ведама, свой пасольскі мандат дастаў ад украінскага выбарнага камітэту за адрачэньне ад Берасьця і Пінска... Але ж — „на зладзю шапка гарыцы!“ І кс. Станкевіч, укрываючыся за сьпіной свайго адказнага рэдактара, накінуўся на грам. Луцкевіча з вулічнай лаянкі, спьярдаўшы публічна, што словы гр. Луцкевіча прыняў на свой рахунак.

Мы ведаем „лівію“ кс. Станкевіча даўно. Можна і чытачы „Крыніцы“ ўрашце зразумеюць, хто іх баламуціць і з якой мэтай.

З беларускае выстаўкі абразоў у Вільні.

У суботу 28-га сакавіка і нядзелю 29-га сакавіка бягучага году была ладжана Краязнаўча-Турністчнай сэкцыяй пры Беларускім Навуковым Т-ве ў Вільні выстаўка абразоў і фотографіяў краязнаўча-этнографічнага зьместу. Выстаўка адбылася ў Базилянскіх мурах і выклікала вялікую зацікаўленасьць ня толькі сярод беларускіх, але і шырейшых колаў віленскага грамадзянства.

Выстаўку адчыніў старшыня нядаўна заснаванае Краязнаўча-Турністчнай Сэкцыі, а разам з

гэтым ініцыятар выстаўкі, гр. Д-р М. Ільшэвіч, які ў сваім кароткім уступным слове падкрэсьліў мету краязнаўчае сэкцыі і заданьне ладжанае выстаўкі. Адзначыў між іншым і тое, што пара ўжо насъела, каб і ў беларусаў стварылася пэўная традыцыя выставак, як падсумоўка за пэўны час нашае штодзённае працы ў розных галінах. Слушна зусім і тое зазначыў, што варункі палітычныя пакуль што ня спрыяюць на ладжаньне агульна-беларускіх выставак і прыходзіцца абмяжоўвацца толькі лёкальнымі. Выстаўку гэтую краязнаўчая сэкцыя зладзіла з мэтай запачаткаваньня традыцыйнае выставак.

Выстаўлены для паказу былі перадусім працы беларускіх мастакоў: Язэпа Драздовіча, Пётры Сяргіевіча і Уладзіслава Грыневіча. Лічбова пераважалі працы Я. Драздовіча, які сваечасна быў камандыраваны Беларускім Навуковым Т-вам на Палесьсе і Наваградчыну для зарысоўкі асаблівасьцяў краю і тыпаў. Язэп Драздовіч графічным спосабам дасканала выпаніў сваю задачу.

Тыпы палешукоў-беларусаў, архітэктура і арнамэнтна народная, краявіды з усіх куткоў Заходняе Беларусі зьяўляюцца, беспрэчна, вельмі каштоўнымі матэрыялам дакумэнтам адходзячае ў зацьцё беларускае арыгінальнасьці.

Працы Драздовіча тым цікавейшыя, што яны ня маюць штучнасьці ў выкананьні, яны натуральныя і моцна прамаўляючыя да сэрца кожнаму аглядачыку.

Значна меней выстаўлена была працаў маладога, пачынаючага беларускага мастака П. Сяргіевіча. Ягоныя працы троху іншага стылю і зьместу, бо Сяргіевіч больш мастак зьвязаны школай, ня так, як самародак Драздовіч. Працы П. Сяргіевіча гэта—партреты ў выкананьні алейнымі хваробамі. Траба думаць, што ў недалёкі будучыне талент Сяргіевіча выявіцца значна мацней.

Урашце треба сказаць, што фотографіі п. У. Грыневіча (выстаўленыя з тэхнічных прычынаў троху з запозьненьнем) няўчым ня ўступаюць працам званнага віленскага фатографа п. Булгака.

Агулам была выстаўлена болей за 200 экспанатаў (вядучы зарысавак узораў народных тканінаў). Нягледзячы на кароткі тэрмін, (бо толькі два дні) выстаўку адведла звыш 600 асобаў і выклікала жывы абмен думак.

Требна зазначыць, што такія выстаўкі пажадана рабіць як найчасцей, бо яны маюць аграмаднае дадатнае значэньне; даюць падумоўку зробленае працы ў пэўнай галіне, даюць запал і сілу да будучае працы і ўрэшце, галоўнае, асьвяжаюць „затхлага палітычнае беларускае паветра“.

Аглядачы.

Сьвіньня і карыта.

(Байка)

Пасьвячаецца некаторым нашым павадыром клерыкалаў.

Раз сьвіньня Карытніца, ніколі ня сыта,
Залезла з нагамі ў поўнае карыта.
Ціхутка ў ім ела ды спада,
Покуль месца хапала;
Ажно завязала ў карыце ўсё яе цела —
Так растаўсьцецела.

Зьзягла сьвінька ў цеста на ўвесь рост
І аб'явіла пост.

Узьвёўшы ў неба пагляд салодкі,
Склікае сьвіньня сродкі,
І кажа: „жывіце оястрыцы, чыста і чэсна,
„Аб кавалерах ня думайце грэшна,
„Шануйце ўважна і днём і ўночы
„Ваш стан дзявочы.

„А грэх найбольшы, які толькі бачым —
„Гэта бязьдзейнасьць у жыцьці сьвінячым:
„Усе вы адкрыты іскрыты,
„Паўзіць да карыта;

„У галаве вам цеста, паша,
„А дзе сумленьне? дзе праца ваша?
„На грунт ідейм станьце цвёрды.
„Sursum corda!“

І далей палаціне штосьці рохала,
Але сабраных гэтым не спалохала.

— „Вон яе з карыта! Што гэта за зьдаек?
„Сама жыве як чалавек,
„А нам сьвіньням чэсным кажа да сумленьня! —
Пачуўся ў грамадзе квік абурэньня.

Пад гэты рогат, квік і шум
Карытніца далей квічала рой светлых дум,
Аж так напаялася, дзярочы горла,
Што брухам карыта распёрла.

Як Карытніцу карміць у чым настала,
Гаспадар яе хутка закалоў на сала.

—:—

Нашым карытнікам на жаль,
Байка такую дае мараль:
Калі цябе ў карыта заговіць ліха,
Дык ты прынаймі сядзі ціха,
І не рабі, шалёны,

З карыта — амбонь.

Белы.

Сусьветная фабрыка фальшывых грошаў.

Да апошніх часоў фабрыкаваньнем фальшывых грошаў займаліся звычайныя зьдэкаваныя, якія ў гэты спосаб шукалі лёгкага спосабу абагаценьня коштам грамадзянства.

Нядаўна, як падаець газэты, — выкрылася, што гэтай выгаднай „працай“ займаюцца ня толькі звычайныя жулікі.

Швэдзкая паліцыя арыштавала ў Стокгольме двух тыпаў—Мамовава і Пяваля, якія фабрыкавалі даляры.

Пачалося сьледзтва, у выніку якога аказалася, што яны мелі сувязь з Берлінам, дзе такома выкрылася „фабрыка“ грошаў, на чале якой стаў некі Перыспэр.

Сьледзтва пайшло далей.

Выявілася, што існуе цэлая з'арганізаваная шайка, якая „працуе“ ў сусьветным маштабе. Што найцікавей—дык гэта тое, што, калі пачалося падрабязнае сьледзтва—яно выявіла галоўны цэнтр, якім аказалася Масква. Аб гэтым факце б. шэф берлінскай палітычнай паліцыі Вейс зладзіў рапарт у спецыяльную камісію пры Лізе Нацыяў у Жэневе.

Як відаць з гэтага рапарту — Савецкі ўрад яшчэ ў 1922 г. рашыў прыступіць да друкаваньня заграўчых банкнотаў, каб гэтакім спосабам заліваць імі іншыя дзяржавы, аплачваючы ў сваіх агентаў—а самае галоўнае ўнясьці дэзарганізацыю ў фінансы капіталістычных дзяржаў.

З гэтых мэтай у Маскву было выклікана некалькі тэхнікаў і „спецыялістаў“, якія і паставілі гэтую справу.

Была арганізавана спецыяльная школа фальшывамаветчыкаў, куды прыёмаліся найздальнейшыя камуністы, якія пэтым разьехаліся ў розныя каны сывету і прыступілі да працы.

Рабілі ўсё — даляры, ангельскія фунты, нямецкія маркі і г. д. — і толькі цяпер дакладна выявілася ўся гэта справа.

Галоўная філія маскоўскай цэнтралі па фабрыкаваньні грошаў знаходзілася блізка Берліну—у Вейсэне. Доўгі час адтуль выхадзілі падрабленьныя грошы і толькі дзякуючы прыпадку праца гэтая спынілася.

Сколькі знаходзіцца ў абегу гэтых грошаў—нікому дакладна няведама.

Сяляне - Беларусы

Выпісвайце і пашырайце Белар. месячнік сельскай гаспадарні і коопэрацыі

САХА

Выйшаў з друку № 2 (6).

З Ы М Е С Т:

Найгалаўнейшыя недахопы нашай вясковай гаспадаркі
Нарысы па коопэрацыі
Кароткія ўвагі да гадоўлі курэй
Сейма кармовую моркву на лёгкіх грунтах
Серадэля
Пчаларскі адгел
Пытаньні і адказы
Палітычная хроніка

ЦАНА: на 1 год—5 зл., на паўгода—3 зл., асобны нумар — 50 гр.

Адрас: Вільня, Вострабрамская № 9—22.

Выйшаў з друку нумар 2
дзіцячага ілюстраванага месячніка

„Заранка“

— Месячнік мае вельмі багаты зьмест —
— — і прыгожыя малюнкi. — —
— Цана: на тры месяцы — 1 зл. 15 гр., —
— — паасобнага нумару 45 гр. — —

— Адрас Рэдакцыі і Адміністрацыі: —
— Вільня, Віленская вул. № 8, кв. 3. —
(Чародны—падвойны нумар выйдзе у ТРАУНІ мес.)